

Brussell, 16 ta' Settembru 2022
(OR. en)

12361/22

Fajl Interistituzzjonali:
2021/0275(COD)

CODEC 1294
CODIF 23
TRANS 572
PE 100

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal DIRETTIVA TAL-PARLAMENT EWROPEW U TAL-KUNSILL dwar proċeduri uniformi għal verifiki fuq it-trasport ta' merkanzija perikoluża bit-triq (kodifikazzjoni) - Eżitu tal-ewwel qari tal-Parlament Ewropew (Strasburgu, mit-12 sal-15 ta' Settembru 2022)

I. INTRODUZZJONI

Saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq ftehim dwar dan il-fajl fl-ewwel qari.

F'dan il-kuntest, ir-rapporteur, is-Sur Angel DZHAMBAZKI (ECR, BG), ippreżenta rapport, f'isem il-Kumitat għall-Affarijiet Legali (JURI). Tressqet emenda waħda quddiem il-plenarja fil-forma ta' addendum għar-rapport.

II. VOTAZZJONI

Meta l-plenarja vvotat fit-13 ta' Settembru 2022, hija adottat l-addendum għar-rapport permezz ta' votazzjoni waħda.

It-test adottat li jinsab fir-risoluzzjoni leġiżlattiva jikkostitwixxi l-pożizzjoni tal-Parlament Ewropew fl-ewwel qari kif tinsab fl-Anness għal dan id-dokument.

Il-pożizzjoni tal-Parlament tirrifletti dak li kien intlaħaq ftehim dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

P9_TA(2022)0303

Proċeduri uniformi għal kontrolli fuq it-trasport ta' merkanzija perikoluża bit-triq (kodifikazzjoni) *I**

Kumitat għall-Affarijiet Legali

PE732.643

Riżoluzzjoni leġislattiva tal-Parlament Ewropew tat-13 ta' Settembru 2022 dwar il-proposta għal direttiva tal-Parlament Ewropew u tal-Kunsill dwar proċeduri uniformi għal kontrolli fuq it-trasport ta' merkanzija perikoluża bit-triq (kodifikazzjoni) (COM(2021)0483 – C9-0347/2021 – 2021/0275(COD))

Proċedura leġislattiva ordinarja – kodifikazzjoni

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2021)0483),
- wara li kkunsidra l-Artikolu 294(2) u l-Artikolu 91 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C9-0347/2021),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Kumitat Ekonomiku u Soċjali Ewropew tal-20 ta' Ottubru 2021¹,
- wara li kkunsidra l-Ftehim Interistituzzjonali tal-20 ta' Diċembru 1994 – Metodu ta' ħidma aċċellerat tal-kodifikazzjoni uffiċjali tat-testi leġislattivi²,
- wara li kkunsidra l-Artikoli 109 u 59 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Affarijiet Legali (A9-0228/2022),

¹ ĠU C 105, 4.3.2022, p. 148.

² ĠU C 102, 4.4.1996, p. 2.

- A. billi, fl-opinjoni tal-Grupp ta' Hidma Konsultattiv tas-Servizzi Legali tal-Parlament Ewropew, tal-Kunsill u tal-Kummissjoni, il-proposta kkonċernata tillimita ruħha għal kodifikazzjoni pura u sempliċi tat-testi eżistenti, mingħajr ebda tibdil sostanzjali;
1. Jadotta l-pożizzjoni tiegħu fl-ewwel qari li tidher hawn taħt;
 2. Jagħti struzzjonijiet lill-President tiegħu biex tghaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Požizzjoni tal-Parlament Ewropew adottata fl-ewwel qari fit-13 ta' Settembru 2022 bil-hsieb tal-adozzjoni tad-Direttiva (UE) 2022/... tal-Parlament Ewropew u tal-Kunsill dwar proċeduri uniformi għal kontrolli fuq it-trasport ta' merkanzija perikoluża bit-triq (kodifikazzjoni)

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 91 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkonsultaw lill-Kumitat tar-Regġuni,

Filwaqt li jaġixxu skont il-proċedura leġiżlattiva ordinarja²,

¹ ĠU C 105, 4.3.2022, p. 148.

² Il-Požizzjoni tal-Parlament Ewropew tat-13 ta' Settembru 2022.

Billi:

- (1) Id-Direttiva tal-Kunsill 95/50/KE¹ giet emendata kemm-il darba b'mod sostanzjali². Fl-interess ta' ċarezza u r-razzjonalità, jenhtieg li dik id-Direttiva tiġi kkodifikata.
- (2) Kontrolli fuq it-trasport ta' merkanzija perikoluża bit-triq jenhtieg li jsiru f'konformità mar-Regolament (KE) Nru 1100/2008 tal-Parlament Ewropew u tal-Kunsill³ u mar-Regolament tal-Kunsill (KEE) Nru 3912/92⁴.
- (3) Il-proċeduri tal-Istati Membri għall-verifika ta', u d-definizzjonijiet tagħhom li jirrigwardaw, dak it-trasport ta' merkanzija perikoluża bit-triq jenhtieg li jkunu tali li jiżguraw li l-konformità mal-grad ta' kwalità ta' sigurtà stabbiliti fid-Direttiva 2008/68/KE tal-Parlament Ewropew u tal-Kunsill⁵ jistgħu ikunu verifikati b'mod aktar effettiv.

¹ Id-Direttiva tal-Kunsill 95/50/KE tas-6 ta' Ottubru 1995 dwar proċeduri uniformi għall-verifika fuq it-trasport ta' merkanzija perikoluża bit-triq (ĠU L 249, 17.10.1995, p. 35).

² Ara l-Parti A tal-Anness IV.

³ Ir-Regolament (KE) Nru 1100/2008 tal-Parlament Ewropew u tal-Kunsill ta' 22 t'Ottubru 2008 li jittratta dwar it-tnehhija ta' kontrolli li jsiru fil-fruntieri ta' l-Istati Membri fil-qasam tat-trasport fit-triq u l-baħar (ĠU L 304, 14.11.2008, p. 63).

⁴ Ir-Regolament tal-Kunsill (KEE) Nru 3912/92 tas-17 ta' Diċembru 1992 dwar kontrolli li jsiru fil-limiti tal-Komunità fil-qasam tat-trasport fit-triq u l-baħar fejn huma kkonċernati mezzi ta' trasport registrati jew li jkunu tpoġġew fiċ-ċirkulazzjoni f'pajjiż terz (ĠU L 395, 31.12.1992, p. 6).

⁵ Id-Direttiva 2008/68/KE tal-Parlament Ewropew u tal-Kunsill tal-24 ta' Settembru 2008 dwar it-trasport intern ta' oġġetti perikolużi (ĠU L 260, 30.09.2008, p. 13).

- (4) L-Istati Membri għandhom jiżguraw livell suffiċjenti ta' kontrolli fuq il-vetturi kkonċernati fit-territorju kollu tagħhom waqt, fejn possibbli, li tiġi evitata l-proliferazzjoni ta' dawn il-kontrolli .
- (5) Jenhtieg li jsiru kontrolli billi tintuża lista ta' oġġetti komuni li japplikaw għat-trasport ta' merkanzija perikoluża fl- Unjoni kollha.
- (6) Huwa neċessarju li tkun stabbilita lista ta' ksur ta' regolamenti meqjusa bħala serji biżżejjed mill-Istati Membri kollha, li jwasslu biex jiġu applikati miżuri xierqa għall-vetturi kkonċernati, skont iċ-ċirkustanzi jew il-kriterji ta' sigurtà, li jinkludu, fejn meħtieġ, iċ-ċaħda tad-dhul tal-vetturi kkonċernati fl- Unjoni .
- (7) Biex tkun żgurata l-konformità mal-grad ta' kwalità ta' sigurtà għat-trasport ta' merkanzija perikoluża bit-triq, huwa meħtieġ li jiġu previsti kontrolli li għandhom isiru f'imprizi bħala miżura ta' prevenzjoni jew meta fit-triq jkun gie registrat ksur serju ta' liġijiet li jikkonċernaw it-trasport ta' merkanzija perikoluża.

- (8) Dawn il-kontrolli għandhom japplikaw għall-konsenji kollha ta' merkanzija perikoluza li jingarru kompletament jew parzjalment fit-triq fit-territorju ta' l-Istati Membri, irrispettivament mill-punt tat-tluq jew id-destinazzjoni tal-merkanzija jew il-pajjiż li fih il-vettura hija registrata.
- (9) Fl-eventwalità ta' ksur serju jew ripetut ta' ligijiet, l-awtoritajiet kompetenti ta' l-Istat Membru li fih il-vettura tkun registrata jew li fih l-impriza tkun stabbilita, jistghu jintalbu biex jieħdu l-miżuri meħtieġa u dawn jenħtieġ li jinfurmaw lill-Istat Membru li qed jagħmlu t-talba dwar x' miżuri jkunu ttieħdu bħala riżultat.
- (10) L-applikazzjoni ta' din id-Direttiva jenħtieġ li tiġi segwita fuq il-bażi ta' rapport li jingħata mill-Kummissjoni.
- (11) Sabiex din id-Direttiva tiġi adattata għall-progress tekniku u xjentifiku, jenħtieġ li tiġi delegata lill-Kummissjoni s-setgħa li tadotta atti f'konformità mal-Artikolu 290 tat-Trattat dwar il-Funzjonament tal-Unjoni Ewropea biex temenda l-Annessi I, II u III għal din id-Direttiva, b'mod partikolari biex jittiehed kont tal-emendi għad-Direttiva 2008/68/KE. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Ligijiet¹. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

¹ ĠU L 123, 12.5.2016, p. 1.

- (12) Minhabba li l-objettivi ta' din id-Direttiva , prinċipalment li tipprovdi livell oġhli ta' sigurtà fir-rigward tat-trasport ta' merkanzija perikoluża, ma jistgħux jinkisbu b'mod suffiċjenti mill-Istati Membri iżda jistgħu pjuttost, minhabba l-iskala jew l-effetti ta' tali azzjoni, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkisbu dawk l-objettivi.
- (13) Jenħtieġ li din id-Direttiva tkun mingħajr preġudizzju għall-obbligi tal-Istati Membri marbuta mal-limiti ta' żmien għat-traspożizzjoni fil-liġi nazzjonali tad-Direttivi mnizzla fil-Parti B tal-Anness IV,

ADOTTAW DIN ID-DIRETTIVA:

Artikolu 1

1. Din id-Direttiva tapplika għal kontrolli li jsiru mill-Istati Membri fuq it-trasport ta' merkanzija perikoluza bit-triq f'vetturi li jivvjagġaw fit-territorju tagħhom jew li jidhlu fih minn pajjiż terz.

Din ma tapplikax għat-trasport ta' merkanzija perikoluza b'vetturi li jappartjenu jew li jkunu taħt ir-responsabbilità tal-forzi armati.

2. Din id-Direttiva m'għandhiex taffettwa d-dritt tal-Istati Membri, fejn għandha x'taqsam il-ligi tal- Unjoni , li jagħmlu kontrolli fuq it-trasport nazzjonali u internazzjonali ta' merkanzija perikoluza fit-territorju tagħhom li jsir permezz ta' vetturi mhux koperti b'din id-Direttiva.

Artikolu 2

Għall-għanijiet ta' din id-Direttiva, japplikaw id-definizzjonijiet li ġejjin:

- (a) “vettura” tfisser kull vettura bil-mutur maħsuba għall-użu fit-triq, kemm kompluta jew le, li jkollha minn ta' lanqas erba' roti u maħsuba għal velocità massima li teċċedi aktar minn 25 km/s flimkien bit-trailers tagħha, u bl-eċċezzjoni ta' vetturi li jinstaqu fuq il-linji tal-ferrovija, ta' tractors li jintużaw fir-raba' u l-foresti u l-makkinarju mobbli kollu;
- (b) “merkanzija perikoluza”: tfisser il-merkanzija perikoluza kif indikata fl-Artikolu 1(b) tal-Ftehim dwar it-Trasport Internazzjonali ta' Ogġetti Perikolużi bit-Triq (ADR), konkluż f'Ġinevra fit-30 ta' Settembru 1957, u fl-Annessi A u B għal dak il-Ftehim, kif imsemmi fit-Taqsima I.1 tal-Anness I għad-Direttiva 2008/68/KE;

- (c) “trasport” tfisser kull operazzjoni ta’ trasport fit-triq li ssir, kompletament jew parzjalment, permezz ta’ vettura fuq toroq pubbliċi fit-territorju ta’ Stat Membru, u li tkun tinkludi t-tagħbija jew il-ħatt ta’ merkanzija koperta mid-Direttiva 2008/68/KE , mingħajr preġudizzju għall-arrangements stabbiliti bil-liġijiet tal-Istati Membri li jikkonċernaw responsabbiltà ta’ operazzjonijiet bħal dawn;
- (d) “impriza” tfisser kull persuna fiżika jew ġuridika, kemm jekk qed tfittex qligħ jew le, kull għaqda jew grupp ta’ persuni mingħajr personalità ġuridika, kemm jekk qed tfittex qligħ jew le, u kull min jiġi taħt awtorità pubblika, kemm jekk dan ikollu personalità ġuridika jew ikun jiddependi fuq awtorità li jkollha din il-personalità, li ġgorr, tghabbi jew thott merkanzija perikoluza, jew iġġieghlhom jiġu trasportati, u dawk li jaħżnu temporanjament, jiġbru, jippakkjaw, jew iwasslu din il-merkanzija bħala parti minn operazzjoni ta’ trasport u li jkunu jinsabu fit-territorju tal- Unjoni ;
- (e) “kontroll” tfisser kull verifika, kontroll, spezzjoni, verifikazzjoni jew formalità li ssir mill-awtoritajiet kompetenti għal raġunijiet ta’ sigurtà marbutin mal-trasport ta’ merkanzija perikoluza.

Artikolu 3

1. L-Istati Membri għandhom jiżguraw li proporzjon rappreżentattiv ta' konsenji ta' merkanzija perikoluza li jingarru fit-triq ikunu suġġetti għall-kontrolli stabbiliti b'din id-Direttiva, biex tiġi verifikata l-konformità tagħhom mal-liġijiet dwar it-trasport ta' merkanzija perikoluza bit-triq.
2. Dawn il-kontrolli għandhom isiru fit-territorju ta' Stat Membru f'konformità mal-Artikolu 3 tar-Regolament (KE) Nru 1100/2008 u l-Artikolu 1 tar-Regolament (KEE) Nru 3912/92.

Artikolu 4

1. Biex isiru l-kontrolli stabbiliti b'din id-Direttiva, l-Istati Membri għandhom jagħmlu użu mil-lista ta' kontroll stabbilita fl-Anness I. Kopja ta' din il-lista ta' kontroll jew attestat li juri r-riżultat tal-kontroll li tkun twettqet mill-awtorità għandha tingħata lis-sewwieq tal-vettura u tkun ippreżentata meta meħtieġ biex b'hekk tissimplifika jew ikunu evitati, fejn possibbli, kontrolli oħra.

L-ewwel subparagrafu m'għandux jippreġudika d-dritt tal-Istati Membri biex jagħmlu miżuri speċifiċi għal kontrolli dettaljati.

2. Il-kontrolli għandhom isiru għal għarrieda u kemm jista' jkun possibbli għandhom ikopru porzjon estensiv tax-xibka tat-toroq.
3. Il-postijiet magħzula għall-kontrolli għandhom ikunu tali li vetturi li jkunu qed jiksru l-liġijiet igibuhom f'konformità magħhom jew, jekk l-awtorità li qed tagħmel il-verifika taħseb li jkun propizju, li dawn jitwaqqfu fuq il-post jew f'post maħsub għal dan l-ghan mill-istess awtorità minghajr ma jikkawżaw periklu tas-sigurtà.
4. Fejn ikun meħtieġ, u jekk dan ma jkunx johloq periklu għas-sigurtà, kampjuni tal-merkanzija li qed tingarr jistgħu jittiehdu biex jiġu eżaminati f'laboratorji li huma rikonoxxuti mill-awtorità kompetenti.
5. Il-kontrolli m'għandhomx jeċċedu tul ta' żmien raġonevoli.

Artikolu 5

Mingħajr preġudizzju għal penali oħra li jistgħu jigu imposti, vetturi involuti fil-ksur ta' waħda jew aktar tar-regolamenti tal-trasport ta' merkanzija perikoluza, b'mod speċjali daww immnizzla fl-Anness II, jistgħu jitwaqqfu jew fuq il-post jew f'post maħsub għal dak il-għan mill-awtorità li qed tagħmel il-kontrolli, u jkunu obbligati jingiebu f'konformità qabel ma jkomplu l-vjaġġ tagħhom jew inkella jkunu suġġetti għal miżuri oħra xierqa, skont iċ-ċirkustanzi jew il-kriterji ta' sigurtà li jinkludu, fejn meħtieġ, ukoll ir-rifjut illi vetturi bħal dawn jidhlu fl-Unjoni .

Artikolu 6

1. Kontrolli jistgħu jsiru wkoll fil-bini stess tal-impriża, bħala miżura ta' prevenzjoni jew fejn ksur li jpoġġu f'riskju kbir it-trasport ta' merkanzija perikoluza jkun registrat fit-triq.

L-għan ta' dawn il-kontrolli għandu jkun li jiżgura li l-kondizzjonijiet ta' sigurtà għat-trasport ta' merkanzija perikoluza bit-triq ikunu konformi mal-liġijiet rilevanti.

2. Fejn ikun gie stabbilit il-ksur ta' waħda jew aktar mir-regolamenti tat-trasport ta' merkanzija perikoluza bit-triq, b'mod speċjali daww immnizzla fl-Anness II, it-trasport konċernat għandu jingieb f'konformità qabel mal-merkanzija tħalli l-impriża jew inkella dan ikun suġġett għal miżuri oħra li jkunu xierqa.

Artikolu 7

1. L-Istati Membri għandhom jgħinu lil xulxin biex jagħtu l-effett xieraq għal din id-Direttiva.
2. Ksur serju jew ripetut tar-regolamenti li jpoġġu f'riskju s-sigurtà tat-trasport ta' merkanzija perikoluza kkawżat minn vettura jew impriza li mhumiex residenti għandhom jiġu rappurtati lill-awtoritajiet kompetenti tal-Istat Membru li fih il-vettura tkun registrata jew li fih l-impriza tkun stabbilita.

L-awtoritajiet kompetenti tal-Istat Membru li fih ikun ġie registrat il-ksur serju jew ripetut tar-regolamenti jistgħu jitolbu lill-awtoritajiet kompetenti tal-Istat Membru li fih il-vettura hija registrata jew li fih l-impriza hija stabbilita biex dawn jieħdu l-miżuri xierqa kontra min qed jikser il-liġi.

L-awtoritajiet kompetenti tal-Istat Membru li fih il-vettura tkun registrata jew li fih l-impriza tkun stabbilita għandhom javżaw lill-awtoritajiet kompetenti tal-Istat Membru li fih ikun ġie registrat il-ksur tar-regolamenti dwar il-miżuri li jkunu ttieħdu kontra min qed iġorr jew l-impriza kkonċernati.

Artikolu 8

Jekk it-tiftix li jkun sar fuq vettura registrata fi Stat Membru iehor jagħtu wiehed x'jifhem li sar ksur serju jew ripetut tar-regolamenti, iżda li ma jistgħux ikunu magħrufa matul dak il-kontroll minhabba n-nuqqas ta' informazzjoni neċessarja, l-awtoritajiet kompetenti tal-Istati Membri konċernati għandhom jgħinu lil xulxin biex is-sitwazzjoni tiġi ċċarata.

Fejn, għal dak il-ghan, l-Istat Membru kompetenti jagħmel kontrolli fl-impriza, l-Istati Membri l-oħra konċernati għandhom ikunu avżati dwar ir-riżultati.

Artikolu 9

1. Kull Stat Membru għandu jibgħat lill-Kummissjoni, għal kull sena kalendarja u mhux aktar tard minn tnax-il xahar wara t-tmiem ta' dik is-sena, rapport magħmul f'konformità mal-mudell ta' formola standard stabbilit fl-Anness III għal din id-Direttiva, dwar l-applikazzjoni tad-Direttiva 95/50/KE u ta' din id-Direttiva, li jkun jinkludi fih id-dettalji li ġejjin:

- (a) jekk possibbli, il-volum stabbilit jew stmat ta' merkanzija perikoluza li se jingarru fit-triq, f'termini ta' tunnelli li se jingarru jew ta' tunnelli/kilometri;

- (b) in-numru ta' kontrolli li jkunu saru;
 - (c) in-numru ta' vetturi verifikati skont il-post tar-registrazzjoni (vetturi registrati lokalment, fi Stati Membri oħra jew f'pajjiżi terzi);
 - (d) in-numru ta' ksur ta' regolamenti li jkunu gew registrati skont il-kategorija tar-riskju kif imsemmi fl-Anness II;
 - (e) it-tip u n-numru ta' penalitajiet li jkunu gew imposti.
2. Il-Kummissjoni għandha tibgħat lill-Parlament Ewropew u lill-Kunsill, għall-ewwel darba fl-1999 u wara għal ta' lanqas kull tliet snin, rapport dwar l-applikazzjoni ta d-Direttiva 95/50/KE u ta' din id-Direttiva mill-Istati Membri, fejn jiddikjaraw id-dettalji f'konformità mal-paragrafu 1.

Artikolu 10

Il-Kummissjoni għandha s-setgħa li tadotta atti delegati f'konformità mal-Artikolu 11 li dwar l-emendi tal-Annessi I, II u III ta' din id-Direttiva, sabiex jiġu adattati għall-progress tekniku u xjentifiku fl-oqsma koperti minn din id-Direttiva, b'mod partikolari biex jittiehed kont tal-emendi tad-Direttiva 2008/68/KE.

Artikolu 11

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemija fl-Artikolu 10 għandha tingħata lill-Kummissjoni għal perijodu ta' hames snin mis-26 ta' Lulju 2019. Il-Kummissjoni għandha tfassal rapport fir-rigward tad-delega tas-setgħa sa mhux aktar tard minn disa' xhur qabel it-tmiem tal-perijodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perjodu.
3. Id-delega tas-setgħa msemija fl-Artikolu 10 tista' tiġi rrevokata fi kwalunkwe hin mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. M'għandhiex taffettwa l-validità ta' kwalunkwe att delegat li jkun diġà fis-sehħ.

4. Qabel ma tadotta att delegat, il-Kummissjoni għandha tikkonsulta esperti nominati minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 10 għandu jidhol fis-seħh biss jekk ma tkun giet espressa l-ebda oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex ser joġġezzjonaw. Dak il-perijodu għandu jigi estiż b'xahrejn fuq l-inizjattiva tal-Parlament Ewropew jew tal-Kunsill.

Artikolu 12

L-Istati Membri għandhom jinfurmaw lill-Kummissjoni dwar it-test tad-dispożizzjonijiet ewlenin tal-liġi domestika li huma jadottaw fil-qasam ikkontrollat b'din id-Direttiva.

Artikolu 13

Id-Direttiva 95/50/KE, kif emendata mill-atti elenkati fil-Parti A tal-Anness IV, hija mhassra, minghajr preġudizzju għall-obbligi tal-Istati Membri rigward il-limiti ta' żmien għat-traspożizzjoni fil-liġi nazzjonali tad-Direttivi mnizzla fil-Parti B tal-Anness IV.

Referenzi għad-Direttiva mhassra għandhom jinftiehem bħala referenzi għal din id-Direttiva u għandhom jinqraw skond it-tabella ta' korrelazzjoni fl-Anness V.

Artikolu 14

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali ta' l-Unjoni Ewropea*.

Artikolu 15

Din id-Direttiva hija indirizzata lill-Istati Membri.

Magħmul fi ...,

Għall-Parlament Ewropew

Għall-Kunsill

Il-President

Il-President

ANNESS I

Lista ta' Kontroll

(msemmi fl-Artikolu 4)

1. Post tal-verifika	2. Data	3. Hin
4. Marka nazzjonali u n-numru tar-reġistrazzjoni tal-vettura		
5. Marka nazzjonali u n-numru tar-reġistrazzjoni tat-trejler/semitrejler		
6. Impriza li qed twettaq it-trasport/indirizz		
7. Sewwieq/ assistant tas-sewwieq		
8. Konsenjatur, indirizz, post tat-tagħbija ⁽¹¹⁾ (¹²)		
9. Destinatarju, indirizz, post tal-hatt ⁽¹⁾ (²)		
10. Kwantità totali ta' merkanzija perikoluża għal kull unità tat-trasport		
11. ADR 1.1.3.6 kwantità li biha nqabez il-limitut	☐ iva	☐ le
12. Mod tat-trasport	☐ volum	☐ pakkett ☐ tank
Dokumenti abbord		
13. Dokument tat-trasport	☐ ispezzjonat	☐ vjolazzjoni stabbilita ☐ mhux applikabbli
14. Istruzzjonijiet bil-miktub	☐ ispezzjonat	☐ vjolazzjoni stabbilita ☐ mhux applikabbli
15. Ftehim bilaterali/multilaterali/awtorizzazzjoni nazzjonali	☐ ispezzjonat	☐ vjolazzjoni stabbilita ☐ mhux applikabbli
16. Ċertifikat tal-approvazzjoni għall-vetturi	☐ ispezzjonat	☐ vjolazzjoni stabbilita ☐ mhux applikabbli
17. Ċertifikat tat-taħriġ tas-sewwieq	☐ ispezzjonat	☐ vjolazzjoni stabbilita ☐ mhux applikabbli
Operazzjoni tat-trasport		
18. Merkanzija awtorizzata għat-trasport	☐ ispezzjonat	☐ vjolazzjoni stabbilita ☐ mhux applikabbli
19. Vetturi awtorizzati għall-merkanzija li qed tingarr	☐ ispezzjonat	☐ vjolazzjoni stabbilita ☐ mhux applikabbli
20. Dispożizzjonijiet relatati mal-mod tat-trasport (volum, pakkett, tank)	☐ ispezzjonat	☐ vjolazzjoni stabbilita ☐ mhux applikabbli
21. Projbizzjoni ta' tagħbijiet imhallta	☐ ispezzjonat	☐ vjolazzjoni stabbilita ☐ mhux applikabbli
22. Tagħbija, irbit tat-tagħbija u tqandil ⁽¹³⁾	☐ ispezzjonat	☐ vjolazzjoni stabbilita ☐ mhux applikabbli
23. Likiġ tal-merkanzija jew hsara lill-pakkett ⁽³⁾	☐ ispezzjonat	☐ vjolazzjoni stabbilita ☐ mhux applikabbli
24. Marka tal-pakkett NU/ marka tat-tank ⁽²⁾ (³) (ADR 6)	☐ ispezzjonat	☐ vjolazzjoni stabbilita ☐ mhux applikabbli
25. Marka tal-pakkett (pereżempju nru NU) u tikkettar ⁽²⁾ (ADR 5.2)	☐ ispezzjonat	☐ vjolazzjoni stabbilita ☐ mhux applikabbli
26. Plakard tat-tank/tal-vettura (ADR 5.3.1)	☐ ispezzjonat	☐ vjolazzjoni stabbilita ☐ mhux applikabbli

¹¹ Imla biss jekk rilevanti għal xi vjolazzjoni.
¹² Irid jiġi dikjarat taht "rimarki" għall-operazzjonijiet ta' trasport 'groupage'.
¹³ Verifika għal-vjolazzjoni.

27. Marka tal-vettur/ tal-unità tat-trasport (pjanċa oranġjo, temperatura elevata) (ADR 5.3.2-3) ☐ ispezzjonat ☐ vjolazzjoni stabbilita ☐ mhux applikabbli

Tagħmir abbord

28. Tagħmir tas-sigurtà tal-użu ġenerali speċifikat fl-ADR ☐ ispezzjonat ☐ vjolazzjoni stabbilita ☐ mhux applikabbli

29. Tagħmir skont il-merkanzija li qed tingarr ☐ ispezzjonat ☐ vjolazzjoni stabbilita ☐ mhux applikabbli

30. Tagħmir ieħor speċifikat fl-istruzzjonijiet bil-miktub ☐ ispezzjonat ☐ vjolazzjoni stabbilita ☐ mhux applikabbli

31. Tagħmir għat-tifi tan-nar ☐ ispezzjonat ☐ vjolazzjoni stabbilita ☐ mhux applikabbli

32. II-kategorija tar-riskju l-aktar serju tal-vjolazzjonijiet stabbiliti, jekk applikabbli ☐ Kategorija I ☐ Kategorija II ☐ Kategorija III

33. Rimarki

34. Awtorità/uffiċjal li għamel l-ispezzjoni

ANNEX II

Ksur

Għall-finijiet ta' din id-Direttiva, il-lista mhux eżawrjenti li ġejja, klassifikata fi tliet kategoriji ta' riskju (il-Kategorija I hija l-aktar serja) tipprovdi gwida dwar dak li għandu jitqies bħala ksur.

Għad-determinazzjoni tal-kategorija tar-riskju xierqa għandha tingħata kunsiderazzjoni liċ-ċirkustanzi partikolari u tithalla għad-diskrezzjoni tal-korp/uffiċjal tal-infurzar fit-triq.

Nuqqasijiet li mhumie x elenkati taħt il-kategoriji tar-riskju għandhom jiġu klassifikati skont id-deskrizzjoni tal-kategoriji.

Fil-każ li jkun hemm diversi ksur għal kull unità tat-trasport, il-kategorija tar-riskju l-aktar serja biss (kif indikat taħt entrata 32 fl-Anness I) għandha tiġi applikata għall-finijiet tar-rappurtaġġ (b'konformita' mal-mudell formola standard li jinstab fl-Anness III).

1. Kategorija tar-riskju I

Fejn in-nuqqas ta' konformità mad-dispożizzjonijiet ADR rilevanti jgħod riskju ta' livell għoli ta' mewt, korrimient personali serju jew danni sinifikanti lill-ambjent; tali nuqqasijiet normalment iwasslu għat-tehdid ta' mizuri korrettivi immedjati u xierqa bħall-immobilizzazzjoni tal-vettura.

Il-nuqqasijiet huma:

1. hemm projbizzjoni fuq it-trasport tal-merkanzija perikoluża li qed tingarr;
2. likiġ ta' sustanzi perikolużi;
3. garr permezz ta' mod projbit jew mezz mhux xieraq ta' trasport;
4. garr ta' volumi f'kontejner li mhuw iex strutturalment tajjeb għas-servizz;
5. garr f'vettura mingħajr ċertifikat xieraq ta' approvazzjoni;
6. il-vettura ma għadhiex tikkonforma mal-istandards ta' approvazzjoni u tippreżenta perikolu immedjat (inkella taqa' taħt il-kategorija tar-riskju II);
7. qed jintuża ppakkjar mhux approvat;

8. l-ippakkjar ma jikkonformax mal-istruzzjoni applikabbli tal-ippakkjar;
9. nuqqas ta' konformità mad-dispożizzjonijiet speċjali dwar l-ippakkjar imhallat;
10. nuqqas ta' konformità mar-regoli li jirregolaw l-irbit u l-istivar tat-tagħbija;
11. nuqqas ta' konformità mar-regoli li jirregolaw it-tagħbija mhallta ta' pakketti;
12. nuqqas ta' konformità mal-livelli permissibbli tal-mili tat-tankijiet jew tal-pakketti;
13. nuqqas ta' konformità mad-dispożizzjonijiet li jillimitaw il-kwantitajiet li jingarru f'unità waħda tat-trasport;
14. il-garr ta' merkanzija perikoluża mingħajr indikazzjoni tal-preżenza tagħhom (pereżempju dokumenti, immarkar u ttikkettar tal-pakketti, plakards u marki fuq il-vettura);
15. garr mingħajr plakards u marki fuq il-vettura;
16. nuqqas tal-informazzjoni rilevanti dwar is-sustanza li qed tingarr, li tippermetti d-determinazzjoni tal-kategorija tar-riskju I (pereżempju n-numru NU, id-denominazzjoni korretta tal-ivvjaġġar bil-baħar, il-grupp tal-ippakkjar);
17. is-sewwieq ma għandux ċertifikat validu ta' taħriġ vokazzjonali;
18. qed jintuża nar jew dawl mhux protett;
19. il-projbizzjoni fuq it-tipjip mhix qed tigi osservata.

2. Kategorija tar-riskju II

Meta n-nuqqas ta' konformità mad-dispożizzjonijiet ADR rilevanti joħloq riskju ta' korriment personali jew dannu lill-ambjent; tali nuqqasjiet normalment iwasslu għat-teħid ta' miżuri korrettivi xierqa bħal talba ta' rettifika fuq il-post tal-kontroll jekk possibbli u xieraq, iżda mhux aktar tard minn x'hin jitlesta l-moviment tat-trasport kurrenti.

In-nuqqasijiet huma:

- 1 l-unità tat-trasport fiha aktar minn trejler/semi-trejler wiehed;
- 2 il-vettura ma għadhiex tikkonforma mal-istandards ta' approvazzjoni iżda ma tipprezentax periklu immedjat;

- 3 il-vettura mhux qed iġġor tagħmir għat-tifi tan-nar operattiv kif meħtieġ; it-tagħmir għat-tifi tan-nar jista' jibqa jitmieq bħala operattiv biss jekk is-sigill preskritt u/jew id-data tal-għeluq huma nieqsa; madankollu, dan ma japplikax jekk jidher biċ-ċar li t-tagħmir għat-tifi tan-nar ma għadux operattiv, pereżempju il-kejl tal-pressjoni jindika żero;
- 4 il-vettura ma fihix it-tagħmir meħtieġ mill-ADR jew mill-istruzzjonijiet bil-miktub;
- 5 hemm nuqqas ta' konformità mad-dati tat-testijiet u tal-ispezzjoni u l-perjodi ta' użu tal-ippakkjar, il-kontenituri intermedji għal kwantitajiet kbar (IBCs) jew ippakkjar kbir;
- 6 qed jingarru pakketti b'ippakkjar difettuż, IBCs jew ippakkjar kbir jew vojta, difettuż, u mhux imnaddaf;
- 7 merkanzija ppakkjata qed tingarr f'kontejner li mhuwiex strutturalment tajjeb għas-servizz;
- 8 it-tankijiet/kontejners tat-tankijiet (inklużi dawk li huma vojta u mhux imnaddfa) ma ngħalqux sew ;
- 9 garr ta' ippakkjar kombinat li għandu ippakkjar ta' barra li mhuwiex magħluq sew;
- 10 it-tikkettar, l-immarkar jew il-plakards mhumix korretti;
- 11 m'hemmx struzzjonijiet bil-miktub li jikkonformaw mal-ADR, jew l-istruzzjonijiet bil-miktub mhumix rilevanti għall-merkanzija li qed tingarr;
- 12 il-vettura mhijiex superviżjonata jew ippakkjata sew.

3. Kategorija tar-riskju III

Fejn in-nuqqas ta' konformità mad-dispożizzjonijiet rilevanti jirrizulta f'riskju ta' livell baxx ta' korrimment personali jew ta' dannu lill-ambjent u fejn il-miżuri korrettivi xierqa m'għandhomx bżonn jittiehdu fit-triq iżda jistgħu jiġu indirizzati aktar tard fil-post tal-intrapriża.

In-nuqqasijiet huma:

- 1 id-daqs tal-plakards jew tat-tikketti jew id-daqs tal-ittri, il-figuri jew is-simboli fuq il-plakards jew it-tikketti ma jikkonformawx mar-regolamenti;
- 2 l-informazzjoni fid-dokumentazzjoni tat-trasport minbarra dik fil-kategorija tar-riskju I/16 mhijiex disponibbli;

- 3 iċ-ċertifikat tat-taħriġ mhuwiex abbord il-vettura iżda hemm evidenza li s-sewwieq għandu wiehed.

ANNESSE III

Mudell tal-formula standard ghar-rapport li ghandu jintbaghat lill-Kummissjoni dwar ksur u penalitajiet

Pajjiż:

Sena:

VERIFIKI TAT-TRASPORT TAL-MERKANZIJA PERIKOLUŻA BIT-TRIQ

		Post tar-registrazzjoni tal-vetturi ⁽¹⁾			Ghadd totali
		Pajjiż tal-verifika	Stati Membri oħra tal-UE	Pajjiżi terzi	
Ghadd ta' unitajiet tat-trasport verifikati fuq il-bażi tal-kontenut tat-tagħbija (u l-ADR)					
Ghadd ta' unitajiet tat-trasport li ma jikkonformawx mal-ADR					
Ghadd ta' unitajiet tat-trasport immobilizzati					
Ghadd ta' vjolazzjonijiet innotati, skont il-kategorija tar-riskju ⁽²⁾	Kategorija tar-riskju I				
	Kategorija tar-riskju II				
	Kategorija tar-riskju III				
Ghadd ta' penalitajiet imposti, skont it-tip ta' penalià	Kawzzjoni				
	Multa				
	Oħrajn				

STIMA TAL-KWANTITÀ TOTALI TAL-MERKANZIJA TRASPORTATA BIT-TRIQ:	 t	jew t/km
---	---------	----------------

⁽¹⁾ Għall-finijiet ta' dan l-Anness il-pajjiż tar-registrazzjoni huwa dak tal-vettura motorizzata.

⁽²⁾ Fil-każ ta' diversi vjolazzjonijiet għal kull unità tat-trasport, għandha tiġi applikata biss il-kategorija tar-riskju l-aktar serja (kif indikat taht l-entratura 32 fl-Anness I).

ANNESS IV

Parti A

Direttiva mhassra flimkien ma' lista tal-emendi suċċessivi tagħha (imsemmija fl-Artikolu 13)

Direttiva tal-Kunsill 95/50/KE
(ĠU L 249, 17.10.1995, p. 35)

Direttiva 2001/26/KE tal-Parlament Ewropew u
tal-Kunsill
(ĠU L 168, 23.6.2001, p. 23)

Direttiva tal-Kummissjoni 2004/112/KE
(ĠU L 367, 14.12.2004, p. 23)

Direttiva 2008/54/KE tal-Parlament Ewropew u
tal-Kunsill
(ĠU L 162, 21.6.2008, p. 11)

Ir-Regolament (UE) 2019/1243 tal-Parlament Ewropew u il-punt IX(1) tal-Anness biss
tal-Kunsill
(ĠU L 198, 25.7.2019, p. 241)

Parti B

**Limiti ta' zmien ghat-traspożizzjoni fil-liġi nazzjonali
(imsemmi fl-Artikolu 13)**

Direttiva	Limitu ta' zmien ghat-traspożizzjoni
95/50/KE	1 ta' Jannar 1997
2001/26/KE	23 ta' Diċembru 2001
2004/112/KE	14 ta' Diċembru 2005
2008/54/KE	—

ANNESS V

TABELLA TA' KORRELAZZJONI

Direttiva 95/50/KE	Din id-Direttiva
Artikolu 1	Artikolu 1
Artikolu 2, kliem introdutturju	Artikolu 2, kliem introdutturju
Artikolu 2, l-ewwel inċiż	Artikolu 2, il-punt (a)
Artikolu 2, it-tieni inċiż	Artikolu 2, il-punt (b)
Artikolu 2, it-tielet inċiż	Artikolu 2, il-punt (c)
Artikolu 2, ir-raba' inċiż	Artikolu 2, il-punt (d)
Artikolu 2, il-ħames inċiż	Artikolu 2, il-punt (e)
Artikolu 3(1)	Artikolu 3(1)
Artikolu 3(2)	Artikolu 3(2)
Artikolu 4(1), l-ewwel sentenza	Artikolu 4(1), l-ewwel subparagrafu
Artikolu 4(1), it-tieni sentenza	Artikolu 4(1), it-tieni subparagrafu
Artikolu 4(2) sa (5)	Artikolu 4(2) sa (5)
Artikolu 5	Artikolu 5
Artikolu 6(1)	Artikolu 6(1), l-ewwel subparagrafu
Artikolu 6(2), l-ewwel subparagrafu	Artikolu 6(1), it-tieni subparagrafu
Artikolu 6(2), it-tieni subparagrafu	Artikolu 6(2)

Artikolu 7	Artikolu 7
Artikolu 8, l-ewwel sentenza	Artikolu 8, l-ewwel paragrafu
Artikolu 8, it-tieni sentenza	Artikolu 8, it-tieni paragrafu
Artikolu 9(1), kliem introdutturju	Artikolu 9(1), kliem introdutturju
Artikolu 9(1), l-ewwel inċiż	Artikolu 9(1), il-punt (a)
Artikolu 9(1), it-tieni inċiż	Artikolu 9(1), il-punt (b)
Artikolu 9(1), it-tielet inċiż	Artikolu 9(1), il-punt (c)
Artikolu 9(1), ir-raba' inċiż	Artikolu 9(1), il-punt (d)
Artikolu 9(1), il-ħames inċiż	Artikolu 9(1), il-punt (e)
Artikolu 9(2)	Artikolu 9(2)
Artikolu 9a	Artikolu 10
Artikolu 9aa	Artikolu 11
Artikolu 10(1)	–
Artikolu 10(2)	Artikolu 12
–	Artikolu 13
Artikolu 11	Artikolu 14
Artikolu 12	Artikolu 15
Annessi I, II u III	Annessi I, II u III
–	Anness IV
–	Anness V